

د مسلمانانو د وروسته پاتې

والي يوازي علاج

ليکنه: شيخ الحديث مولانا محمد زكريا رحمۃ اللہ علیہ

ژباړونکی: مولوي عبدالهادي (حماد)

تعليم الاسلام ويب پاڼه

www.taleemulislam-radio.com



د مسلمانانو د وروسته پاتي والي يوازينی علاج

مؤلف

شيخ الحديث مولانا محمد زكريا نور الله مرقدہ

ژباړونکی :

مولوي عبدالهادي (حماد)

د فضایل اعمال کتاب وروستی برخه

د حقيقت څرنگدتيا

نحمده و نصلي علي رسوله الكريم.

د څه وخت راپه دې خوا زما د استاذ، مشر، زبدة الفضلاء او مقتدا عالم حضرت مولانا محمد الياس رحمته الله عليه په برکت د تبليغ کار شروع دئ، چي د امت د عالمانو، بزرگانو برکت او پوره پاملرنه ورسره وه پوهان خلگ ښه په خبر دي ما گنهگار بنده ته د دې پاكو هستيو امر وسو، چي د تبليغ په اړه يو څه وليکم ترڅو په تبليغ كولو كي اساني رامنځته سي او گټور تمام سي.

د دغه مخورو استادانو د امر په منلو يو څو كرښي ليكم، چي د دې لويو علماوو د علومو د درياب څخه يو څاڅكى دئ او د محمدي دين د باغچې څخه يو څو غونچې دي، چي په ډېره چابكۍ سره يو ځاى سوي دي كه چيري څه غلطۍ يا كمى پكښې ښكاره سي نو زما د قلم غلطۍ او د بې علمۍ تنبجه ده. د مهربانۍ له مخي يې اصلاح كړئ د احسان سبب به سي. الله جل جلاله دي پخپل فضل او كرم سره زما پر گناهونو پرده واچوي. ما او تاسو ته دي الله جل جلاله د دې پاكو هستيو د نېكو عملونو كړنلاره را نصيب كړي. الله جل جلاله دي موږ د خپلي رضا، د خپل دين د خپرولو او د خپل رښتيني رسول صلى الله عليه وسلم د اطاعت په دولت و نازوي. آمين

د بزرگانو د پښو خاوري

محمد احتشام الحسن، مدرسته كاشف العلوم

بستي حضرت نظام الدين اولياء دهلي - ۱۸ / ربيع الثاني / ۱۳۵۸ هـ ق

د تعليم الاسلام ويب پاڼې د همكارانو له خوا:

www.taleemulislam-radio.com

د پيل خبري

بسم الله الرحمن الرحيم

الحمد لله رب العالمين والصلوة والسلام علي سيد الاولين والاخرين خاتم الانبياء والمرسلين محمد وآله واصحابه الطيبين الطاهرين .

د نن څخه د يارلس سوه كاله وړاندي كله چي دنيا د كفر، جهالت، ناپوهۍ او گمراهۍ په تيارو كي ډوبه وه د مكې مكرمې پر كاڼو او غرونو باندي د رشد او لارښووني سپوږمۍ رانښكاره سوه. تر مشرقه، مغربه، جنوبه، شماله او د دنيا تر هر كونجه پوري يې خپله رڼا ورسوله تر درويشتو كالو په كمه موده كي يې انسان و هغه لوړي مرتبې ته ورساوه چي په تاريخ كي يې د مثال وركولو څخه انسان عاجزه دئ او د رشد، صلاح، هدايت او كاميابۍ هغه مثال يې و مسلمانانو ته په لاس وركړ، چي په رڼا كي يې تل د ترقۍ او ودي لاري پيدا كېږي او تر سوونو كالو پوري يې پر دنيا باندي داسي حكومت وكړ، چي په دنيا كي هر چا ډغري ورسره وهلي دي ذره ذره سوي دي.

دا يو حقيقت دئ انكار نه سي ځني كېدلاي خو دومره بايد ووايم چي دغه پخوانۍ قصې نه څه گټه لري او نه څه تسلي په راتلاي سي خو د اوسنۍ زمانې حالات او كوم څه چي تېرېږي دا موږ خپله د تېرو مشرانو او بزرگانو پر ژوند باندي يو بد داغ لگولی دئ. د مسلمانانو ژوند چي په تېرو ديارلسو سوو كالو كي په تاريخ كي وكتل سي نو داسي معلومېږي چي موږ د عزت، د بدبې، شان او شوكت مالكان او اجاره داران يو او كه د هغه تاريخ څخه نظر واړول سي نو موجوده حالات ښيي، چي موږ په ډير ذلت، خواري، افلاس او كمزورۍ كي نغښتي يو. نه زور او دولت سته، نه زر او دولت سته، نه شان او شوكت سته، نه پخپلو منځو كي مينه او محبت سته، نه ښه اخلاق او نه ښه عادتونه، هره بدي په موږ كي موجوده ده او هره نېكي زموږ څخه په ميلونو ليري ده. دښمنان زموږ په دې بد حال خوشحاله دي او هر ځای زموږ كمزورۍ بيانوي پر موږ باندي خاندي، پر موږ ټوكي كوي په دې بسنه نه كوي بلكي زموږ د زړه ټوټي پر نوي ماډرن كلتور مين ځوانان په اسلام او اصولو پسڅند وهي. پر هره خبره يې اعتراض كوي او دا پاك دين لغوه او بېكاره بولي. عقل حيران دئ چي كوم قوم چي د دنيا تنده مړه كړې وه نن ولي هغه تېري دئ؟ كوم قوم چي دنيا ته تمدن، تهذيب او ښكلا وربخښلې وه نن ولي هغه غير مهذب او د تمدن څخه ليري دئ؟ د قوم رهنمايانو او مشرانو ډېر پخوا لا زموږ د دې بد حالت پېش بيني كړي وه او په مختلفو طريقو يې زموږ د اصلاح كوښښ كړی و.

مرض بېرنگيا جون جون دواکمی

ژباړه: ناروغي زياتېږي هر څومره چې دوا خوري. نن تر بد لا بد حالت دی او راتلونکی به د تېر په پرتله زيات د خطرونو ډک وي نو زموږ پټه خوله کښېنستل دومره لوی جرم دی، چې بدله يې بيا په هيڅ شی نه سي پوره کېدلای. خو مخکي تر دې چې موږ عملي قدم پورته کړو په کار ده چې لومړی موږ پر هغه شيانو وږغېږو چې له وجي يې موږ داسي خواری او ذلت سره مخ سوي يو او په دې عذاب کي ښکېل يو. زموږ د دې وروسته پاته والي زيات لاملونه سته، چې د مخ نيولو لپاره يې يو شمېر تدابير نيول سوي دي هر تدبير چې په کار اچول سوی دی ناکامه او ناموافقۀ سوی دی په همدې وجه زموږ مشران او رهبران په اميد او وېره کي پراته ښکاري. اصلي خبره دا ده چې تر اوسه پوري زموږ مرض معلوم سوی نه دی، کوم څه چې بيان سوي دي هغه زموږ مرض نه دی بلکي زموږ د مرض نښانې دي تر کومه وخته پوري چې اصل مرض ته توجه ونه سي او پيدا نه سي نو د نښانو اصلاح شونې نه ده او تر کومه وخته پوري چې موږ د اصلي مرض اصلاح ونه کړو او معلوم يې نه کړو نو موږ ته د اصلاح لپاره خوله خلاصول سخته غلطې ده. زموږ دغه دعوه چې شريعت يو مکمل الهي قانون دی، چې زموږ د دنيا او آخرت د کاميابۍ ضامن دی. بيا نو هيڅ اړتيا نسته چې موږ د خپل مرض معلومول پيل کړو او علاج يې شروع کړو بلکي موږ ته په کار ده چې په قرآن کي خپل اصلي مرض پيدا کړو او هم د دې مرکز څخه د رشد او هدايت علاج پيدا کړو او څنگه چې قرآنکريم زموږ لپاره تر قيامته پوري قانون دی نو بيا موږ ته هيڅ دليل نسته چې موږ په دې قرآن عمل نيمگړی کړو. د محکو او اسمانو لوی پاچا پخپله وعده کړې ده، چې د محکي پاچهي او خلافت د مومنانو دی:

ژباړه: الله ﷻ وعده کړې ده، چې په تاسو کي کوم څوک چې مؤمنان دي او نېک عملونه کوي زه به د محکي خلافت ورکوم چې مومنان تل پر کافرانو باندي غالب وي او د کافرانو به هيڅوک مرسته کوونکي نه وي.	وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ ^(۱)
---	---

او دايې هم تسلي ورکړې ده چې تل به مسلمانان پر کافرانو باندي برلاسي وي او د کافرانو به هيڅوک مرسته کونکي نه وي:

ژباړه: که چيري دغه کافران ستاسو سره جنگېدلي وي نو خامخا به پر شا تللي وي بيا د	وَلَوْ قَتَلْتُمُ الَّذِينَ كَفَرُوا لَوْلَا الْأَدْبَرُ ثُمَّ
---	---

(۱) سورة النور الاية (۵۵).

دوی هیڅ دوست او مرسته کوونکی نه وي.	لَا يَجِدُ دُونَكَ وَلِيًّا وَلَا نَصِيرًا ۝ (۲)
د مومنانو تل الله ﷺ مرسته کوي او دوی به تل سر لوړي وي. ژباړه: د مومنانو مرسته پر موږ باندي حق دی.	وَكَانَ حَقًّا عَلَيْنَا نَصْرُ الْمُؤْمِنِينَ ۝ (۳)
ژباړه: تاسو همت د لاسه مه ورکوی تاسو غم مه کوئ تاسو به غالب یاست که پوره مومنان واست.	وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ ۝ (۴)
ژباړه: الله ﷻ لره عزت او الله ﷻ رسول او مومنانو لره (عزت دی) مگر منافقان نه پوهېږي.	وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ ۝ (۵)
د پورتنیو آیاتو څخه تر غور وروسته معلومېږي چي د مومنانو سر لوړي، شان او شوکت، کامیابي او ترقي د دوی د ایمان د صفت سره تړلې ده. که چیري د ده اړیکي د الله ﷻ او د رسول الله ﷺ سره ټینګي وي. (کوم چي د ایمان مقصود دی) نو کامیابي به د ده په برخه وي او که خدای مه کړه د ده رابطه د الله ﷻ او د رسول الله ﷻ سره کمزوري سي نو خواري او ذلت به د ده په برخه وي لکه چي په سترگو لیدل کېږي.	
ژباړه: قسم په زمانه چي انسان په تاوان کي دی، مګر نه هغه څوک چي ایمان یې راوړی وي، نېک عملونه یې کړي وي، توصیه په حق او صبر سره کوي (دغه کسان د تاوان څخه خلاص دي).	وَالْعَصْرِ ۝ (۱) إِنَّ الْإِنْسَانَ لِفِي خُسْرٍ ۝ (۲) إِلَّا الَّذِينَ ءَامَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ ۝ (۳)
زموږ پخواني مشران په نهايي عزت کي وه او موږ په نهايي ذلت او خواري کي يو، د دې څخه معلومېږي چي هغوی د کامل ایمان څخه برخمن وه او موږ د دې صفت څخه بي برخي يو لکه څرنګه چي د الله ﷻ رښتيني پیغمبر خبر ورکړی دی:	
ژباړه: ژر دی چي داسي وخت به راسي چي د اسلام به يوازي نوم پاته وي او د قرآن به يوازي نقشونه	سَيَآتِي عَلَى النَّاسِ زَمَانٌ لَا يَبْقَى مِنَ الْإِسْلَامِ إِلَّا اسْمُهُ وَلَا مِنَ الْقُرْآنِ إِلَّا رِسْمُهُ ۝ (۵)

(۲) سورة الفتح الاية (۲۲).

(۳) سورة الروم الاية (۴۷).

(۴) سورة ال عمران الاية (۱۳۹).

پاته وي.

اوس خبره داده که چيري په واقعي ډول موږ د حقيقي اسلام څخه بې برخي يو کوم چي د الله ﷻ او د ده د رسول ﷺ مقصود دى او په دې دين پوري زموږ د دنيا او آخرت کاميابي ترلې هم ده نو بله کومه ذريعه ده چي په مټ يې موږ بيرته د دې نعمت څخه برخمن سو؟ او هغه کوم اسباب دي چي په وجه يې زموږ څخه د اسلام روح وتلى دى او يوازي خالي بدن راپاته دى. کله چي قرآن تلاوت سي او د محمدي امت د فضيلت وجه ولټول سي نو معلومېږي چي دې امت ته يو لوى او اعلى کار سپارل سو دى، چي د هغه په وجه د خير الامم (يعني غوره د امتو) خطاب ورته سو دى، د دنيا د پيدا کېدو څخه لوى مقصد د الله ﷻ وحده لا شريك له د ذات او صفاتو پېژندنه ده او دا تر هغه وخته پوري ناممکنه ده چي انسان د بديو او چټلتياوو څخه نه وي پاک سو او په نېکو او سپېڅلو صفتونو بڼا يسته سو نه وي د دغي خبري لپاره په زرونو انبياء او رسولان راغلي دي او په آخر کي سيد المرسلين حضرت محمد ﷺ راولېږل سو او بيا د اليوم اکملت لکم دينکم و اتممت عليکم نعمتي زيري ورکړل سو. اوس نو څرنگه چي دين پوره سو مکمل مقصد لاسته راغلى او پوره دين د عمل لپاره ورکړل سو نو په همدې وجه د نبوت سلسله ختمه سوه، کوم کار چي به انبياوو او رسولانو کاوه په پوره ډول محمدي امت ته وسپارل سو.

ژباړه: اې محمدي امته! تاسو غوره د امتونو ياست د خلکو د گټي لپاره لېږل سوي ياست تاسو په نېکۍ سره امر کوئ او له بدو څخه خلگ منع کوئ او په الله ﷻ باندي ايمان لرئ.

ژباړه: په تاسو کي يوه داسي ډله پکاره ده، چي خلگ د خير و لوري ته راوبولي او د بدو څخه يې منع کوي او يوازي دغه خلگ کامياب دي. په لومړي آيات کي د خير الامم وجه دا وښودل سوه، چي تاسو په نېکۍ سره امر کوي او د بدو څخه منع کوئ

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ
بِالْمَعْرُوفِ وَتَنْهَوْنَ عَنِ الْمُنْكَرِ
وَتُؤْمِنُونَ بِاللَّهِ^(٦)

وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ
وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ
وَأُولَئِكَ هُمُ الْمُفْلِحُونَ ﴿١١٠﴾

(٥) مشكوة.

(٦) سورة ال عمران الاية (١١٠).

په دوهم آيات کي په خصوصي ډول وښودل سو، چي يوازي هغه کسان کامياب دي چي دغه کار کوي پر دې باندي بس نه ده بلکي بل خای په ښکاره دغه کار نه کول د لعنت او ملامتيا سبب ښودل سوي دي.

ژباړه : په بني اسرائيلو کي چي کوم خلک کافران وو پر هغوی باندي لعنت کړل سوی دئ پر ژبه د عیسی (ﷺ) او داود (ﷺ) دا لعنت په دې وجه وسو، چي دوی د هغوی د حکم څخه مخالفت وکړ او د حده ووتل کوم بد کار چي به دوی کاوه د هغه څخه یې نه منع کول بیشکه د دوی دغه کار بد و.

لُعِنَ الَّذِينَ كَفَرُوا مِنْ بَنِي إِسْرَءِيلَ عَلَى لِسَانِ دَاوُدَ وَعِيسَى ابْنِ مَرْيَمَ ذَلِكَ بِمَا عَصَوْا وَكَانُوا يَعْتَدُونَ ﴿٦٨﴾ كَانُوا لَا يَتَنَاهَوْنَ عَنْ مُكْرَمِ فَعْلُوهُ لَيْتَسَ مَا كَانُوا يَفْعَلُونَ ﴿٦٩﴾

د دغه وروستي آيات وضاحت په لاندي حديثونو کي کېږي.

ژباړه: د عبدالله بن مسعود (رضي الله عنه) څخه روايت دئ چي رسول الله و فرمايل: ستاسو څخه مخکي امتونه داسي وه چي چا به گناه وکړه نو منع کوونکی به هغه وېراوه او ورته ويل به يې چي د الله (ﷻ) څخه ووېرېږه دا کار مه کوه کله چي به سبا سو نو د هغه سره به يې ناسته ولاړه کول، خوراک او چښاک به يې ورسره کاوه په دې ډول چي گویا ده بڼخي هغه سړی پر گناه باندي نه دئ ليدلی. کله چي الله (ﷻ) د دوی دا کارونه وليدل الله (ﷻ) د دوی زړونه يو د بل سره گډ کړل او د داود (ﷺ) او عیسی (ﷺ) په ژبه پر دوی باندي لعنت وويل سو دا په دې وجه چي دوی د الله (ﷻ) نافرمانی کوله او تر حد يې تېری کاوه. زما دي قسم په هغه ذات وي چي د محمد (ﷺ) روح يې په قدرت کي دئ په ښو کارونو امر کوي او د بد کارو څخه منع کوي او بې علمه تر لاس نیسئ په حقه خبره يې مجبور کړئ که نه نو الله (ﷻ) به ستاسو زړونه سره گډ کړي او لعنت به درباندي ووايي لکه پر تېرو امتونو چي لعنت وويل سو.

١ : وفي السنن والمسند من حديث عبدالله بن مسعود (رضي الله عنه) قال قال رسول الله (ﷺ) ان من كان قبلکم کان اذ عمل العامل فيهم بالخطيئة جانه الناهي تعزيرا فقال يا هذا اتق الله فاذا كان من الغد جالس له واكله وشاربه كانه لم يره على خطيئة بالامس فلما راي عز وجل ذالك منهم ضرب قلوب بعضهم على بعض ثم لعنهم على لسان نبيهم داود و عيسى بن مريم ذالك بما عصوا وكانو يعتدون والذي نفس محمد بيده لتأمرن بالمعروف ولتنهون عن المنكر ولتأخذن على يدالسفيه ولتأطرن على الحق اطرا اوليضر بن الله قلوب بعضكم على بعض ثم يلعنكم كما لعنهم.

ژباړه: د جابر (رضي الله عنه) څخه روايت دئ، چي

٢ : وفي سنن ابي داود

رسول ﷺ و فرمايل: په يو قوم كي چي يو سړی گناوي كوي او هغه قوم يې د توان سره منع نه كړي نو تر مرگ مخكي به پر دوی باندي عذاب راسي. يعني په دنيا كي به په ډول - ډول عذابونو اخته سي.

و ابن ماجه عن جابر بن عبدالله قال سمعت رسول الله ﷺ يقول مامن رجل يكون في قوم يعمل فيهم بالمعاصي يقدرن على ان يغيروا عليه ولا يغيرون الا اصابهم الله بعقاب قبل ان يموتوا.

ترجمه: حضرت انس رضی اللہ عنہ د رسول الله ﷺ څخه روایت کړې دئ، چي رسول الله ﷺ وفرمايل: کلمه طيبه ويونكي ته گټه رسوي او د عذاب او بلا څخه يې ساتي تر څو چي د حقونو يې بې پروايي نه وي کړې. اصحابو کرامو پوښتنه وکړه چي د کلمې طيبې د حقونو بې پروايي څه شي ده؟ رسول الله ﷺ وفرمايل: چي د الله ﷻ نافرماني په ښکاره ډول کېږي بيا د دغه کار څخه انکار نه کېږي او نه يې د منع کولو لپاره کوښښ کېږي.

۳ - و روي الاصبهاني عن انس رضي الله عنه ان رسول الله ﷺ قال لا تزال لا اله الا الله تنفع من قالها وترد عنهم العذاب والنقمة ما لم يستخفوا بحقها قالوا يا رسول الله وما الاستخفاف بحقها قال يظهر العمل بمعاصي الله فلا ينكر ولا يغيروا^(٧).

ژباړه: حضرت عائشة رضی اللہ عنہا فرمايي، چي: رسول الله ﷺ زما کړه تشریف راوړې مایې په مخ كي يو خاص اثر وليدی پوه سوم چي يوه خبره خامخا سته د هيچا سره يې خبري نه وکړې اودس يې تازه کړ، مسجد ته ولاړی زه د مسجد ديوال ته نژدې ودرېدم چي رسول الله ﷺ څه فرمايي هغه واورم. رسول الله ﷺ و منبر ته وختی د الله ﷻ حمد او ثنا يې وويله بيا يې وفرمايل: اي خلکو! الله ﷻ تاسو ته امر کوي چي په ښکيو سره امر وکړئ او د بدو څخه خلگ منع کړئ داسي نه چي داسي وخت راسي تاسو به دعا غواړئ زه به يې قبولم، تاسو به زما څخه غوښتنه کوئ زه به يې نه درکوم زما څخه به کومک غواړئ زه به ستاسو مرسته نه کوم. نبي ﷺ دغه الفاظ وويل او د منبر څخه را کښته سو.

۴ : عن عائشة رضي الله عنها قالت دخل على النبي ﷺ فعرفت في وجهه ان قد حضره شبيئ فتوضاء وما كلم احدا فلصقت بالحجرة استمع ما يقول فقعد على المنبر فحمد الله واثنى عليه وقال يا ايها الناس ان الله تعالى يقول لكم مروا بالمعروف وانها عن المنكر قبل ان تدعوا فلا اجيب لكم وتسنلوني فلا اعطيكم وتستنصروني فلا انصركم فمازاد عليهم حتى نزل.

ه : عن ابي هريرة
 قال قال رسول الله
 ﷺ اذا عظمت امتي الدنيا
 نزلت منها هيبه الاسلام واذا
 تركت الامر بالمعروف
 والنهي عن المنكر حرمت
 بركة الوحي واذا تسابعت امتي
 سقطت من عين الله (٨).

ژباړه: ابو هريرة ؓ د رسول الله ﷺ څخه روايت کوي چي رسول الله ﷺ وفرمايل : کله چي زما امت ته دنيا د عزت او درنښت وړ سوه نو د دوی د زړونو څخه به د اسلام عزت او هيبت ووزي او که يې امر بالمعروف او نهی عن المنکر پرېښودی د وحيو د برکت څخه به محرومه سي او که يې پخپلو منځو کي يو دبله ښکېنځل کول پيل کړه دالله ﷻ د (رحمت) د نظر څخه به وغورځول سي.

په پورتنیو حديثونو کي د فکر کولو څخه وروسته معلومېږي چي امر بالمعروف او نهی عن المنکر پرېښودل دالله ﷻ د لعنت او غضب سبب جوړېږي.

کله چي محمدي امت دا کار پرېږدي نو د سختو تکليفونو، غمونو او خواريو سره به مخ سي او د هر ډول غيبي مرستي څخه به يې برخي سي دا ټول هغه وخت رامنځته کېږي چي محمدي امت خپله فريضه پرېږدي او د خپلي ذمه واری څخه غافله سي. همدا وجه ده چي نبي ﷺ امر بالمعروف او نهی عن المنکر د ايمان خاصيت او لازمي برخه يې گرځولې ده او پرېښودل يې د ايمان کمزوري او ضعف ښودلی دی. د ابو سعيد خدری ؓ روايت دی:

من راي منكم منكر
 فليغيره بيده فان لم يستطع
 فليسانه فان لم يستطع فقلبه
 وذلك اضعف الايمان (٩).

ژباړه: که په تاسو کي څوک بدي وويني نو په لاس دي يې منع کړي که يې په توان نه وه نو په خوله دي يې منع کړي او که يې دا هم په توان نه وه په زړه دي يې منع کړي (يعني په زړه کي دي نفرت ځني وکړي).

دا د ايمان کمزورې درجه ده. نو څرنگه چي په زړه کي بد ځني وړل د ايمان کمزورې درجه ده نو اوله يې تر ټولو کامله او لوړه درجه ده. خو تر دې روښانه د ابن مسعود ؓ روايت دی:

ما من نبي بعثه
 الله قبلي الا كان له في
 امته حواريون
 واصحاب يأخذون
 بسنته ويقتدون بامره
 ثم انها تخلف من
 بعدهم خلوف يقولون
 ما لا يفعلون ويفعلون
 ما لا يامرون فمن
 جاهدكم بيده

ژباړه: هر نبي چي مخکي تېر سوی دی خامخا به يې يوه ډله د تربيه سوو ملگرو څخه درلوده چي دوی به د نبي سنت برپايه کول او پوره تابعداري به يې کول الهي دين چي په کومه بڼه او ډول پيغمبر پرې ايښي و په هغه ډول به يې محفوظ ساتی، يوه ذره تغير به يې نه پکښي راوستی خو تر دې وروسته چي د شر او فساد وخت راسي داسي خلک به پيدا سي چي هغه څه به وايي چي خپله عمل نه په کوي. کارونه به يې داسي وي چي شريعت اجازه نه وي

(٨) کذا في الدر عن الحکيم الترمذي.

(٩) مسلم.

فهو مؤمن ومن
جاهدهم بلسانه فهو
مؤمن ومن جاهدهم
بقلبه فهو مؤمن
وليس وراء ذلك من
الايمان حبة
خردل^(۱۰).

ورکړې نو د داسي خلگو پر خلاف د سنت او حق قائمولو په موخه
د لاس څخه کار واخلي مومن دى او که چا د لاس څخه کار وانه
خستى د ژبي څخه کار واخلي مومن دى او که يې دا هم نه وکړه
بلکي نيت او عقیده يې د داسي خلگو پر خلاف راوستل مومن
دى، مگر دا د ايمان آخره درجه ده د ايمان حد پر دغه ځاى
خلاصېږي که چا دا هم نه وکړل نو په زړه کي يې د خرما خستکي د
منځ د پردې په څير ايمان نسته.

د پورتنی کار د اهميت په موخه امام غزالي رحمه الله عليه داسي فرمايي: په دې کي هيڅ شک
نسته چي امر بالمعروف او نهی عن المنکر د ايمان داسي مضبوط رکن دى چي د دين ټوله
شيان ورسره تړلي دي د دغه کار د کولو لپاره الله جل جلاله ټوله انبياء راېږولي دي او که يې علم او
عمل پرې بنسودل سي نو العياذ بالله د نبوت بې کاره کيدل به لازم سي. دينداري چي انساني
شرافت دى کمزورې به سي. سستي به عامه سي د گمراهۍ او ضلالت لاري به خلاصي سي،
جهالت به په ټوله دنيا کي خپور سي، په ټولو کارونو کي به خرابوالی راسي. په خپلو منځو
کي به بي اتفاقي او بدنيتي خپره سي، ابادۍ به وراني سي، مخلوق به تباه او برباد سي، د
دې بربادۍ او تباهي درک به هغه وخت معلوم سي چي کله خلگ د الله جل جلاله په وړاندي
ودرول سي او پوښتنه ځني وسي.

افسوس سل ځلي افسوس کومه خطرې چي وه هغه راغله کومو سترگو وېره وليده؟
کان امر الله قدرا مقدورا فانا لله وانا اليه راجعون.

د دغه شنې ستنې نښانې له منځه تللي دي د حقيقت او د سمونو برکتونه له منځه تللي
دي. د خلگو پر زړونو د سپکوالي او ذلالت مهرونه ولگيدل د الله جل جلاله سره د زړه اړيکي له
منځه ولاړې د نفسي خواهشاتو تابعداري د ځناورو په څېر روانه ده. د محکي پر مخ داسي
مؤمن پيدا کول گران دي، لږ والي يې څه کوي بيخي نسته چي د حق د ښکاره کولو په موخه
دي د چا ملامتيا وزغمي، که يو غښتلی مؤمن ليڅي راو نغاړي د تباهي د ليري کولو لپاره
اراده وکړي، د سنت د ژوندي کولو لپاره ميدان راسي نو يقينا دغه کس په ټول مخلوق کي
يو امتيازي حيثيت لري او د ښکاره هستۍ مالک دى. امام غزالي رحمه الله عليه چي په کومو
الفاظو د دغه کار اهميت موږ ته بيان کړى دى زموږ د بيدارېدو لپاره بسنه کوي.

لومړۍ وجه دا ده چې موږ پورتنۍ فريضه يوازي په علماوو پوري خاص کړېده او حال دا چې په قرآن کریم کې د الله ﷻ امر و ټولو ته دى د محمدي امت هر وگړى پکښې شامل دى ځکه د دې د سپيناوي لپاره د اصحابو کرامو او خير القرون ژوند ښکاره شاهد دى.

د تبليغ، امر بالمعروف او نهى عن المنکر په علماوو پوري خاص کول او د دوى په ډاډ سره بې غمه کېدل زموږ لويه ناپوهي ده. د عالمانو مسئوليت دا دى چې سيده او حقه لاره وښيي بيا نو عمل په کول او نور پر روانول دا د نورو کار دى، دغه خبره د رسول ﷺ په حديث کې بيان سوېده:

ژباړه: بېشکه تاسو ټول ساتونکي ياست د هر چا څخه به د خپل رعيت پوښتنه کېږي نو پاچا د خلکو ساتونکى دى د خلکو پوښتنه به ځني کېږي. سړى د خپلي کورنۍ ساتونکى دى د خپل کور پوښتنه به ځني کېږي او ښځه د خپل خاوند د کور او اولادو ساتونکې ده په دغه باره کې به پوښتنه ځني کېږي او تاسو ټوله ساتونکي ياست د هر چا څخه د خپل رعيت په اړه پوښتنه کېږي.

الا کلکم راع وکلکم مسئول عن رعيته فالامير الذي على الناس راع عليهم وهو مسئول عنهم والرجل راع على اهل بيته وهو مسئول عنهم والمرأة راعية على بيت بعلها وولده وهي مسئولة عنهم والعبد راع على مال سيده وهو مسئول عنه فكلّم راع وکلکم مسئول عن رعيته^(۱۱).

ژباړه: رسول ﷺ وفرمايل: دين سراسر نصيحت دى (اصحاب ﷺ وايي) موږ ورته وويل د چا لپاره؟ رسول ﷺ وفرمايل: د الله ﷻ، رسول ﷺ، د مسلمانانو اميرانو او د ټولو مسلمانانو لپاره.

قال الدين النصيحة قلنا لمن؟ قال لله ولرسوله ولانمة المسلمين وعامتهم^(۱۲).

که فرض کړو چې دا کار يوازي د علماوو لپاره دى نو اوس خو اړتيا ده وخت د دې غوښتنه کوي چې ټوله دې کار لپاره ملا وتړي او وخت پکښې ولگوي. دوهمه وجه دا ده چې موږ داسي فکر کوو چې خپله به ايمانونه ټينگ کړو د نورو گمراهي موږ ته هېڅ تاوان نه رسوي لکه چې د دې آيات څخه معلومېږي.

^(۱۱) بخاري و مسلم.

^(۱۲) مسلم.

ژباړه: اې ايمان والوو! كله چي تاسو پر لار روان ياست نو د نورو گمراهي تاسو ته هيڅ تاوان نه رسوي^(۱۴).

يَتَأْتِيَا الَّذِينَ ءَامَنُوا عَلَيْكُمْ أَنْفُسُكُمْ لَا يَضُرُّكُمْ مِّنْ ضَلٍّ إِذَا أَهْتَدَيْتُمْ^(۱۳)

په حقيقت كې د پورتنۍ آيات څخه مطلب دا نه دى لكه په ښكاره چي معلومېږي ځكه دغه معنى د الهي حكمت او ديني غوښتنې څخه بيخي خلاف ده ځكه اسلامي ملت ټول د يو بدن مثال لري كه د بدن پر يوه غړي باندي درد سي نو ټوله بدن ورسره نارامه وي د دې څخه اصلي مطلب دا دى چي دين چي هر څومره كمال ته ورسېږي بيا به هم ځيني خلگ وي چي سيده او حق لاره به پرېږدي گمراهي به غوره كوي په پورتنۍ آيات كريمه كې الله ﷻ و مومنانو ته تسلى وركوي چي كه خپله پر صحيح لاره باندي ودرېږي نو د دوى د گمراهۍ څخه و تاسو ته د تاوان وېره نسته.

همدا ډول اصل شريعت دا دى چي سپى د دين ټوله احكام ومني او عمل په وكړي نو د دين د احكامو څخه خويو دا هم دى چي سپى به امر بالمعروف او نهي عن المنكر كوي. د دغه وينا تائيد د ابو بكر رضي الله عنه په لاندې حديث سره كېږي:

ژباړه: ابوبكر رضي الله عنه وفرمايل: اې خلگو! تاسو دا آيات وړاندي كوئ چي الله ﷻ فرمايي: يَتَأْتِيَا الَّذِينَ ءَامَنُوا... (الاية) حال دا چي ما د رسول الله صلى الله عليه وسلم څخه اورېدلي دي، چي څوك يو ناروا كار وويني او منع يې نه كړي نو نژدې دى چي الله ﷻ به يې په عمومي عذاب كې گرفتار كې

عن ابي بكر الصديق رضي الله عنه
قال ايها الناس انكم تقرؤن هذه
الاية يَتَأْتِيَا الَّذِينَ ءَامَنُوا عَلَيْكُمْ
أَنْفُسُكُمْ لَا يَضُرُّكُمْ مِّنْ ضَلٍّ إِذَا
أَهْتَدَيْتُمْ فاني سمعت رسول الله
يقول ان الناس اذراوا المنكر فلم
يغيروه اوشك ان يعمهم الله
بعقابه.

څېړونكو علماوو د پورتنۍ آيات همدا معنى مراد كړېده. امام نووي رحمته الله عليه د مسلم شريف په شرحه كې ليكلي: د تحقيق كوونكو علماوو مذهب د پورتنۍ آيات كريمه په اړه داسي دى، چي كله تاسو يو ښك كار وكړئ، نو د نورو نه كول يا گمراهي تاسو ته كوم تاوان نه سي رسولاي لكه چي الله ﷻ فرمايي: ولا تذر وزارة وزراخرى.

نو كله چي داسي ده نو د كومو شيانو چي امر وركړل سوى دى هغه ټول امر بالمعروف او نهي عن المنكر دى نو چا چي دا امر برپايه كړى يعني په ښو كارونو يې امر وكړ او د بدو

(۱۳) سورة المائدة الاية (۱۰۵).

(۱۴) بيان القرآن.

کارو څخه یې منع وکړه نو ده خپله ذمه واري او وجيبه پوره کړه نور نو پرده ملامتیا او الزام د هغوی نه عمل کول او گناه کول ده ته تاوان نه رسوي (والله اعلم).

دریمه وجه دا ده چې ټول خلک يعني عوام، خاص، عالم، جاهل او هر سړی ناامیده سوي دي چې نور نو د دين ترقي نه سي راتلای دا یې يقين دی، چې دا کارگران دی د چا په مخ کي چې د اصلاح نظام وړاندي سي نو دی په جواب کي ورته وايي چې اوس خو نه حکومت او نه سلطنت سته، نه د متو زور سته، نه مال او سامان سته، نه د جنگ وسايل سته، نه مرکزي حيثيت سته او نه اتفاق او اتحاد سته. دینداره خلک خو وايي چې اوس څو ارلسمه صدی ده د رسالت د رڼا کمه سوې ده اوس نو د اسلام زوال يو لازمي شی دی. دا خبره صحيح ده چې څومره د نبوت د رڼا څخه ليري والی راځي د حقيقي اسلام شغلې به کمېږي خو د دې هيڅکله دا مطلب نه دی، چې د دين د حفاظت او ساتني لپاره به کونښن او محنت نه کېږي، ځکه که چيري داسي وي او زموږ مشرانو هم داسي فکر کړی وي نو تر موږه پوري به د اسلام د رارسېدو هيڅ لاره نه وای البته زمانه چې ناموافق ده نو د ټولني کړو وړو ته دي وکتل سي څنگه چې بنيادي په هغه ډول دي په زيات همت او استقلال سره کار اخيستل پيل سي. د حيرانتيا خبره دا ده چې د کوم دين بنسټ چې سراسر پر قرباني او عمل باندي ايښودل سوی و، نن د هغه دين منونکي سراسر د عمل څخه خالي دي حال دا چې په قرآن کریم کي ځای پر ځای د عمل سبق ښودل سوی دی او تاسو يې هم لولي. يو عبادت کوونکی چې ټوله شپه عبادت کوي د ورځي روژه نيسي او ټول وخت د الله، الله ذکر کوي دغه سړی هيڅ د هغه چا سره نه سي برابرېدلای چې هغه د اصلاح او هدايت لپاره بې ارامه وي. قرآن کریم ځای پر ځای د جهاد في سبيل الله تاکيد فرمايلي دی او د مجاهد فضيلت يې بيان کړی دی:

ژباړه: هغه کسان چې بېله عذره کور ناست دي د عذر پرته (جهاد نه کوي) د هغه کسانو سره برابر نه دي چې په مال او ځان سره جهاد کوي. کوم کسان چې په مال او ځان سره جهاد کوي د هغه کسانو په پرتله يې فضيلت زيات دی، چې کور ناست دي. د ټولو سره الله ﷻ د نيکۍ وعده کړېده. الله ﷻ د مجاهدينو ته پر ناستو خلکو باندي فضيلت په لوی اجر سره ورکړی دی يعني لويي درجې د الله ﷻ د لوري څخه مغفرت او رحمت ورکړل سوی دی الله ﷻ زيات

لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِّ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً وَكُلًّا وَعَدَ اللَّهُ الْحُسْنَىٰ وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ۖ دَرَجَتٍ مِّنْهُ وَمَغْفِرَةً وَرَحْمَةً ۖ وَكَانَ اللَّهُ

غَفُورًا رَحِيمًا ﴿٦٧﴾

بخښونکی او زیات مهربانه دی.

که څه هم د جهاد مقصد د کفارو او مشرکینو و مخ ته ټینګ درېدل دي او د اسلام لوړوالی دی خو له بده مرغه موږ د دې لوړ او خوندور نعمت څخه بې برخې سوي يو، نو تر خپله وسه خوراته په کار ده چې د اسلام لپاره په هر ډول چې کېږي کوښښ او زیار وباسو آخر به زموږ دا لږ هڅې موږ مخ ته ورسوي.

والذین جاهدوا فینا لنهدينهم سبیلنا!

ژباړه: کوم خلګ چې زموږ د دین په لاره کې کوښښ کوي موږ د هغوی لپاره خپلي لاري پرانیزو.

په دې کې هیڅ شک نسته چې الله ﷻ د خپل دین ساتلو او حفاظت لپاره وعده کړې ده خو زموږ لپاره د دې دین د ودې او ترقۍ لپاره هڅې لازمي دي، اصحابو کرامو چې د دین لپاره څومره کوښښونه وکړه عملي ګټې یې ولیدي او د غیبې مرستو څخه برخمن سوه چې موږ یې نومونه تر اوسه پوري اخلو او مثال پرې وایو.

که چیرې موږ د دوی پر لاره باندې ولاړ سو او د کلمې طیبې د لوړوالي او ترقۍ لپاره ملا وتړو نو یقیناً به زموږ د غیبو څخه مرسته وسي او سرلوړې به سو، ځکه الله ﷻ فرمایي:

يَا أَيُّهَا الَّذِينَ ءَامَنُوا إِن تَنصُرُوا
اللَّهَ يَنصُرْكُمْ وَيُثَبِّتْ أَقْدَامَكُمْ ﴿١٦﴾

ژباړه: که تاسو د الله ﷻ مرسته وکړئ الله ﷻ به ستاسو مرسته وکړي او ستاسو قومونه به ټینګ کړي (د شیطان او کافرانو په مقابل کې).

څلورمه وجه دا ده چې موږ فکر کوو چې موږ د دې لوړې مرتبې اهل نه يو چې دا کار وکړو. نو څرنگه چې موږ د دې کار اهل نه يو نو بیا په کومه خوله موږ دا کار شروع کړو داسې نه ده، ځکه چې موږ ته الله ﷻ امر کړی دی، موږ ته د پاته والي هیڅ لاره نسته موږ ته یوازي د الله ﷻ په امر سره کار شروع کول په کار دي دا به انشاء الله زموږ د استقامت او توانایی سبب سي په دغه ډول به تل اوسو، یوه ورځ به الله ﷻ سعادت رانصيب کړي او دا هیڅ کله نه سي کېدلای چې موږ دي د الله ﷻ په لاره کې کوښښ کوو او رحمان او رحیم ذات دي موږ ته نظر نه کوي ځکه په حدیث کې راځي:

ژباړه: د حضرت انس رضی الله عنه څخه روایت دی، چې موږ رسول الله ﷺ ته وویل: یا رسول الله! موږ په نېکو امر نه کوو ترڅو چې موږ خپله په ټولو عمل نه وي کړی او نه د بدو

عن انس رضی الله عنه قال قلنا یا رسول الله! لا نأمر بالمعروف حتی نعمل به کله ولا ننهی عن المنکر حتی نجتنبه کله فقال

(¹⁵) سورة النساء الايتان (٩٥، ٩٦)

(¹⁶) سورة محمد الاية (٧).

ﷺ: بل مروا بالمعروف وان لم تعملوا به كله وانهموا عن المنكر وان لم تجتنبوه كله^(۱۷).
 څخه منعه نه کوو تر څو چي موږ د ټولو بدو څخه نه يو منعه سوي، رسول الله ﷺ وفرمايل: تاسو په نېکو امر کوي که څه هم تاسو په ټولو عمل نه وي کړی د بدو څخه منعه کوي که څه هم د ټولو څخه تاسو ځان نه وي ساتلی.

پنځمه وجه دا ده، چي موږ داسي فکر کوو چي ځای پر ځای مدرسي سته، عالمان نصيحتونه کوي، خانقاوي ابادي دي، کتابونه او رسالې چاپېږي دا ټول د امر بالمعروف او نهی عن المنکر څانگي دي په دغه کارو سره فرض غاړي خلاصېږي.

په دې کي هيڅ شک نسته چي دغه ټولي ادارې لازمي دي او توجه ورته کول د ضروري کارو څخه ده ځکه لږه او ډيره رڼا چي سته هغه هم د دغه ادارو برکت دی، خو بيا هم زموږ لپاره يوازي دغه ادارې کافي نه دي او که موږ بس والی په وکړو دا به زموږ بڼکاره غلطي وي ځکه دغه ادارې هغه وخت بس وي چي زموږ د دين سره مينه وای او زموږ په زړو کي د دين شوق او درنښت وای. د نن څخه پنځوس کاله مخکي زموږ په زړو کي د دين شوق موجود و په هغه وخت کي زموږ لپاره دغه ادارې بس وې اوس پرديو قومونو د ډېرو کونښنونو په نتيجه کي زموږ څخه د دين جذبه وړې ده د دين سره د ميني پر ځای موږ د مذهب څخه تنبته په داسي صورت کي موږ ته يو بل تحريک په کار دی، چي د هغه په نتيجه کي موږ د عوامو خلکو د دين سره مينه پيدا کړو او مړه جذبات يې بېرته راژوندي کړو که داسي وسي نو موږ د پورتنیو ادارو څخه پوره گټه اخستلاي سو او که داسي نه وي نو د دې پر ځاي چي موږ به گټه ځني وانه خلو د هغه ادارو پاتېدل هم گران دي.

شپږمه وجه دا ده چي کله موږ دا کار شروع کړو نورو ته ورځو هغوی زموږ سره په بده طريقه ويني، په سختۍ سره جواب راکوي، زموږ سپکاوی کوي او موږ بې عزته کوي نو موږ ته دا معلومول په کار دي، چي دا کار د انبياوو دې په داسي تکليفونو او زحمتونو کي ښکېلېدل د دغه کار خصوصيت دی انبياوو په دغه کار کي تر دې ډير تکليفونه زغملي دي ځکه الله ﷻ فرمايي:

وَلَقَدْ أَرْسَلْنَا مِنْ قَبْلِكَ فِي شَيْعِ الْأَوَّلِينَ ۖ وَمَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزِءُونَ ۖ (۱۸)
 ژباړه: موږ په لومړنيو ډلو کي تر تا وړاندي رسولان لېږلي دي او موږ هيڅ رسول نه دی لېږلي مگر دوی به پسڅند په واهه.

رسول ﷺ فرمايي د دعوت په لاره کي چي پر ما باندي څومره تکليفونه او زحمتونه راغلي دي بل پر هيڅ پيغمبر نه دي راغلي. څرنگه چي زموږ سردار او آقا په دې لاره کي

(۱۷) رواه الطبراني في الصغير الاوسط.

(۱۸) سورة الحجر الايتان (۱۰ - ۱۱).

دومره غمونه او تکلیفونه زغملي موږ هم د ده تابعداريو د ده کار راسپارل سوی دی موږ ته هم په کار ده چي هر څومره تکلیفونه وزغمو.

د پورتنیو بیانونو څخه څرگندېږي چي زموږ اصل مرض دا دی چي په موږ کي ایماني جذبي له منځه تللي دي او اصلي مرض مو د ایمان کمزوري ده، کله چي اصلي شی له منځه ولاړ سي نو ورسره ټول صفتونه ترلي دي هغه هم له منځه ځي زموږ د ضعف او کمزوري اصلي لامل دا دی چي اصلي شی مو پرې ایښي دی هغه امر بالمعروف او نهی عن المنکر دی. ښکاره خبره ده چي هیڅ قوم تر هغه ترقي نه سي کولای تر څو چي خلک یې په ښو ځویونو او کمالاتو ښایسته نه سي زموږ يوازنی علاج دا دی چي موږ د تبلیغ فريضه پوره کړو، ټینګ ودرېږو تر څو زموږ ایمان قوي سي او مړې جذبي مو بیرته رابیداره سي موږ الله ﷻ او رسول ﷺ وپېژنو او احکامو ته یې سرکښته کړو د دغه کار لپاره موږ ته هغه طریقه په کار ده کومه چي سید الانبیاء حضرت محمد ﷺ د مشرکینو د اصلاح لپاره کارول. حکم الله ﷻ فرمایي:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ^(۱۹)

ترجمه: بې شکه ستاسو لپاره په رسول الله ﷺ کي (د تابعداري) ښه نمونه ده. همدغه خبري ته امام مالک رحمه الله اشاره کړې ده: لن يصلح آخر هذه الأمة الا ما اصلاح اولها!

ترجمه: هیڅکله به د دې امت وروستي خلک اصلاح نه سي تر څو چي هغه طریقه یې نه وي مختاره کړې کومه چي په لومړیو کي اصلاح سوې ده.

کوم وخت چي رسول الله ﷺ د حق دعوت لپاره ودرېدی هیڅوک یې ملگری نه وو او نه یې فکر کېدی يوازي و دنیاوي هیڅ طاقت نه و ورسره، په قوم کي یې ضد او سرکښي نهايي نقطې ته رسېدلې وه، په دوی کي هیڅوک د حق خبري اورېدلو ته تیار نه وو په ځانګړي ډول د کلمې طیبې څخه د رسول الله ﷺ قوم کرکه کوله او ځني بېزاره وه، په دغه وخت کي کوم طاقت و، چي یو مفلس، بې یاره او ناداره انسان خپل ټول قوم د حق ولوري ته راوبولي؟ اوس تاسو فکر وکړئ چي هغه کوم شی و، چي مخلوق یې د رسول الله ﷺ و لوري ته راوبولی او هغه شی چي چا تر لاسه کړی د تل لپاره د رسول الله ﷺ سو. ټولي دنیا ته معلومه ده چي د رسول الله ﷺ یو هدف و، پر هغه یې نظر و او هغه یې مقصد و، (چي په لاندې آیات کي یاد سوی دی):

^(۱۹) سورة الاحزاب الاية (۲۱).

ثبارة: د الله ﷻ پرته به د بل چا عبادت نه کوو
او نه به د الله ﷻ سره په هېڅ شي سره شریک نیسو
او نه به موږ د ځينو لپاره څوک په خدایي سره نیسو
د الله ﷻ پرته. (چي الله ﷻ پرېږدو).
أَلَا نَعْبُدُ إِلَّا اللَّهَ وَلَا نُشْرِكَ بِهِ شَيْئًا
وَلَا يَتَّخِذَ بَعْضُنَا بَعْضًا أَرْبَابًا مِّنْ
دُونِ اللَّهِ (۲۰)

د يو الله د اطاعت او عبادت پرته يې خلگ د نورو شيانو د عبادت څخه منعه كړه، د
د بنمنا نو ټول بندونه او علاقې يې ماتي كړې او يو الهي قانون يې وټاكی او وې بنودل چي د
دې قانون څخه مه ليري كېږئ بل لوري ته مخ مه اړوئ.

ثبارة: د هغه شي تابعداري كوی چي
تاسو ته د الله ﷻ د لوري څخه راغلی دی د
الله ﷻ پرته د بل چا تابعداري مه كوی.
اتَّبِعُوا مَا أُنْزِلَ إِلَيْكُم مِّن رَّبِّكُمْ وَلَا
تَتَّبِعُوا مِنْ دُونِهِ أَوْلِيَاءَ (۲۱)

پورتنۍ خبره اصلي تعليم و او رسول الله ﷺ ته يې امر سوی و.

ثبارة: اي محمده! د الله ﷻ و لاري
ته خلگ رابوله په حكمت او نېك نصيحت
سره د خلگو سره په هغه طريقه بحث كوه
چي بهتره وي پېشكه ستا رب په هغه كسانو
پوه دی چي گمراه سوي دي او په هغو
كسانو عالم دی چي پر هدايت دي.
ادْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ
الْحَسَنَةِ وَجِدْلُهُمْ بِالَّتِي هِيَ أَحْسَنُ إِنَّ رَبَّكَ هُوَ
أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ
بِالْمُهْتَدِينَ (۲۲)

دغه د هدايت هغه لويه لاره ده، چي د نبي ﷺ او دده د هر تابعدار لپاره ټاكل سوېده.
ثبارة: ووايه! دا زما لاره ده زه رابولم
په يقين سره زه او هغه څوك چي زما تابعدار
دي الله ﷻ پاك دی او زه د مشركانو څخه
نه يم.
قُلْ هَذِهِ سَبِيلِي أَدْعُو إِلَى اللَّهِ عَلَى
بَصِيرَةٍ أَنَا وَمَنِ اتَّبَعَنِي وَسُبْحَنَ اللَّهُ وَمَا أَنَا
مِنَ الْمُشْرِكِينَ (۲۳)

(۲۰) سورة ال عمران الاية (۲۴).

(۲۱) سورة اعراف الاية (۳).

(۲۲) سورة النحل الاية (۱۲۵).

(۲۳) سورة يوسف الاية (۱۰۸).

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ ﴿٣٣﴾

ژباړه: تر هغه چا به نو د چا خبره ښه وي چي د الله ﷻ و لوري ته بلنه کوي او وايي زه د مسلمانانو څخه يم.

د الله ﷻ و لوري ته د هغه خلکو رابلل چي حقه لاره ځني ورکه وي، گمراهانو ته هدايت ښودل د نبي ﷺ د ژوند وظيفه ده او د ده مبارک اصلي مقصد و د ودي او ترقي لپاره يې په سلگونو او زرگونو انبياء او رسولان راغلي دي.

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ ﴿٣٥﴾

ژباړه: موږ ستا مخکي هيڅ رسول نه دی لېږلی مگر دا وحی مو ورته کړي دي چي زما پرته بل معبود نسته او زما عبادت کوئ.

د رسول الله ﷺ او ټولو انبياوو په ژوند او د ژوند پر هره لحظه کي يې که سړی نظر واچوي نو معلومېږي چي د دوی ټولو مقصد يو و، چي هغه د يوه الله ﷻ پر ذات او صفتونو باندې پوره يقين ساتل و. هم دا د اسلام مفهوم دی او انسان هم د دې لپاره پيدا سوی دی، ځکه الله ﷻ فرمايي:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿٢٦﴾

ترجمه: موږ پېراناو او انسانان يوازي د دې لپاره پيدا کړي دي چي عبادت وکړي اوس نو چي اصلي مقصد معلوم سو، ناروغي او علاج يې معلوم سو نو د علاج په طريقه اختيارولو کي زيات مشکلات نه پېښېږي او که په لاندې ډول طريقه که د علاج لپاره غوره سي انشاء الله ګټوره به وي.

زموږ د ناپوهۍ مطابق د مسلمانانو د کاميابۍ او ترقي لپاره يو نظام غوره سوی دی، چي هغه ته په حقيقت کي اسلامي ژوند يا د پخوانيو مشرانو د ژوند نمونه ويل کېږي. چي لنډه نقشه يې ستاسو په خدمت کي وړاندې کوم: تر ټولو ضروري خبره داده چي هر مسلمان بايد د دنيا د ټولو مقصدونو څخه نظر واړوي او يوازي د کلمې طبيې د لوړوالي لپاره او د الهي احکامو د رواج د ترقي لپاره خپل مقصد جوړ کړي او د دې خبري لپاره ټينګه وعده وکړي چي د الله ﷻ هر امر به منم او د عمل کولو کوښښ به يې کوم او د الله ﷻ څخه به هيڅکله نافرمانی نه کوم او د پورتنی مقصد لپاره په لاندې قاعدو سره عمل کوم:

(۲۴) سورة حم السجدة الاية (۳۳).

(۲۵) سورة الانبياء الاية (۲۵).

(۲۶) سورة الذاريات الاية (۵۶).

۱ - کلمه : د لا اله الا الله محمد رسول الله په صحيحو الفاظو ويل، په معنی او مطلب يې ځان پوهول، په ذهن کي يې د کښېنولو کوښښ کول او خپل ټوله ژوند د دې کلمې سره برابر جوړول.

۲ - د لمانځه پابندي کول، د شرائطو او ادابو لحاظ يې کول، په خشوع او خضوع سره يې اداء کول او په هر رکن کي يې د الله ﷻ د لوی والي او عظمت فکر کول او د خپلي بېوسۍ او بندگۍ فکر کول، لنډه دا چي لمونځ دي په داسي ډول وکړي چي د الله ﷻ په دربار کي د وړاندي کېدو وړ وي او د دغسي لمانځه د توفيق غوښتنه دي وکړي. که يې نه وي زده زده دې کړي او په لمانځه کي د ټولو شيانو ويل دي ياد کړي.

۳ - د قرآن کریم سره اړيکي او مينه کول او محبت ورسره پيدا کول چي په دوو طريقو سره کيدای سي:

الف : د ورځي په ټاکلي وخت کي د قرآن کریم تلاوت په داسي ډول کول، چي په معنی کي يې فکر کوي که يې په معنی نه پوهېږي نو دغسي دي يې تلاوت کړي او دا فکر دي کوي چي زما کاميابي او گټه په قرآن کریم کي پرته ده. يوازي الفاظ ويل هم لويه ښکمرغي ده د خير او برکت لوی سبب دی. که قرآن کریم نه سي لوستلای نو لږ وخت دي د قرآن په زده کړه کي مصرفوي.

ب : د خپلو اولادو، د کلي د هلکانو او نجنو د قرآني د تعليم فکر کول او تر ټولو کارو يې وړاندي فکر کول.

۴ - څه وخت د الله ﷻ په ياد او ذکر کي تېرول او د طريقې لپاره يې د طريقت يو پير پيدا کول البته چي د سنتو تابعدار وي او دهغه څخه پوښتنه کول که نه نو دريمه کلمه لوستل:

سبحن الله والحمد لله ولا اله الا الله والله اكبر ولا حول ولا قوة الا بالله العلي العظيم!

پورتنۍ کلمه او درود شريف سهار او ماښام سل ځله لوستل په داسي ډول چي د زړه په پوره ارامتيا سره وي ځکه په حديثو کي يې زيات فضيلتونه راغلي دي.

۵ - هر مسلمان خپل ورور گڼل او همکاري او غمخواري ورسره کول. د اسلامي ځانگړتياوو په موخه د هغه احترام او درنښت کول، د داسي خبرو څخه ځان ژغورل چي د مسلمان ورور د تکليف او درد سبب گرځي. د پورتنيو خبرو دي خپله هم پابندي کوي او د نورو مسلمانانو د هڅولو کوښښ دي هم کوي دا نو داسي کېږي چي په ورځني ژوند کي څه وخت د اسلام د خدمت او خپرولو لپاره بېل کړي، او هم د دې لپاره پوره تياري وکړي. د کوم دين د خپرولو لپاره چي رسول الله ﷺ، انبياوو ډول - ډول تکليفونه برداشت کړل، اصحابو کرامو او زموږ مشرانو خپل عمرونه پکښې ولگول او د دغه دين لپاره يې خپل ځانونه قربان کړل نو د دغه دين د خپرولو او پاته ساتلو لپاره لږ وخت هم نه لگول لويه

بدبختي ده دا هم هغه ضروري فريضه ده چي د پرېښودو له امله يې موږ نن برباد او تباہ سوي يو.

لومړی د مسلمان کېدو څخه مطلب دا گڼل کېدی چي د خپل ځان او مال د عزت، اسلام خپرول او د کلمې د لوړوالي لپاره وخت ولگوي که به چا داسي نه کول ناپوه گڼل کېده خو افسوس چي نن موږ ته مسلمانان ويل کېږي خو د دين پر خپرولو خپلي سترگي پټي ساتو بيا هم د دين د خپرولو لپاره هيڅ کوښښ نه کوو. لنډه دا چي د ژوند څخه مقصد د کلمې لوړوالی او د دين خپرول بلل کېږي. دا هم هغه کار دی چي زموږ د دنيا او آخرت کاميابي ورسره تړلې ده دا هم هغه کار دی چي له امله يې نن موږ خوار او ذليل يو. اوس بيا موږ ته د خپل اصلي مقصد راپورته کول په کار دي او د ژوند اصلي مشغله جوړول په کار دي چي بيا رحمت الهي پر جوش راسي او زموږ د دنيا او آخرت کاميابي بيرته رانصيب سي. د دغه کار د کولو څخه هيڅ کله دا مقصد نه دی چي نور کارونه پرېږدئ يوازي دغه کار پر مخ بيايست بلکي مقصد دا دی چي لکه څرنگه چي د دنيا کارونه پر مخ بيايې دغه کار هم ضروري وبوله او وخت ورته بېل کړه او د دنيا کارونه هم وخت بېل کړه يا په بل عبارت چي څو کسان د دې کار لپاره تيار سي په هفته کي څو ساعتونه پخپله محله (کلي) کي په مياشت کي درې ورځي نژدې همسايگانو ته او په کال کي څلوېښت ورځي په ليري ځايونو کي دا کار وکړئ او کوښښ وکړئ چي هر شتمن، ناداره، زمينداره، ملازم، عالم او بې علمه په دې کار کي شريک کړئ او د دغه کار پابنده يې جوړ کړئ.

د کار کولو طریقه

لږ تر لږه دي لس کسان د تبليغ کولو لپاره ووزي، لومړی دي يو آمر وټاکي بيا دي سره يو ځای سي د او داسه وروسته دي دوه رکعته نفل وکړي (په دې شرط چي مکروه وخت نه وي) بيا دي و الله ﷻ ته زاری وکړي د کاميابۍ او الهي توفيق غوښتنه دي وکړي د خپلي ثابت قدمۍ دعا دي وکړي بيا به په کراره - کراره د الله ﷻ د ذکر په کولو سره روان سي بې ځايه خبري دي نه کوي کله چي وټاکلي ځای ته ورسېږي ټوله دي سره راجمع سي دعا دي وکړي بيا به په ټول کلي گڼست وکړي لومړی به لمونځ په وکړي بيا به د دغه کار د کولو لپاره وعده ځني واخلي او دغه کار ته دي يې تيار کړي، بيا به دغه خلگ د ځان سره بوزي گڼست دي وکړي په ښځو دي هم لمونځ وکړي د پابندۍ وعده دي ځني واخلي. کوم خلگ چي دې کار ته تيار سوه نو د هغوی څخه دي هم يو جماعت جوړ کړي او يو امير دي ورته مقرر کړي پخپله نگراني کي دي يې واخلي او د هغوی د کار کولو فکر دي کوي. هر تبليغ کوونکي ته په کار ده چي د خپل امير خبره به مني او هر امير ته په کار ده چي د خپلو ملگرو په خدمت کولو، استراحت کولو، همت زياتولو او مرسته کولو کي دي کمی نه کوي او د کومي خبري چي مشورې ته اړتيا لري د ټولو ملگرو څخه دي مشوره اخلي او عمل دي په کوي.

د تبليغ ادا د

دغه کار د الله ﷻ يو لوی عبادت دی او لويه ښکمرغي ده د انبياوو پر لاره تگ دی، کار چي څومره لوی وي په هغه اندازه ادا د غواړي. د دې کار څخه مقصد د نورو هدايت نه دی بلکي د خپل ځان اصلاح او د بندگۍ څرنگوالی دی او د الله ﷻ د حکمونو پر ځای کول دي. د الله ﷻ رضا لټول دي، نو په کار ده چي لاندې ټکي په ښه ډول په ذهن کي کښېنوي او پابندي يې وکړي.

۱ - خپل ټول خرڅ يعني خوړل، څښل او کرایه دي پر خپله غاړه واخلي که مو توان و د بل ناداره ملگري مصرف هم پر غاړه واخلي.

۲ - د خپل ملگري او د دې پاک کار کوونکو خدمت خپل وياړ وگڼی، د ملگرو درنښت او احترام وکړی.

۳ - د عامو مسلمانانو سره په عاجزی او کمینۍ سره معامله کوئ، نرمه لهجه او د خوشحالی کړه وړه ورسره اختيار کړی، هيڅ مسلمان ته د سپکاوي او نفرت په سترگه مه گورئ، په ځانگړي ډول د علماوو زيات عزت کوئ. لکه څرنگه چي پر موږ باندې د قرآن او

حديث عزت او عزمت واجب او ضروري دى، همدا ډول د علماوو عزت او درنښت هم پرموږ باندې ضروري او واجب دى، ځكه الله ﷻ دوى په لوى نعمت سره سرلوړي كړي دي. د علماوو سپكوالى د دين د سپكوالى سره برابر دى او د دين سپكوالى د الله ﷻ د قهر او غضب سبب گرځي.

۴ - فارغه وخت د غيبت، بهتان، درواغو او د لوبو د تماشو پر ځاى د دين د كتابو په مطالعه او د نېكو خلكو سره په ناسته تېر كړئ په دغه كار سره به د الله ﷻ او د هغه د رسول ﷺ خبرې درته معلومي سي په ځانگړي ډول د تبليغ په ورځو كي د بې ځايه خبرو څخه بېخي پرهېز وكړئ. خپل فارغه وخت د الله ﷻ په ياد، ذكر، فكر، استغفار او درود په ويلو او زده كولو كي تېروئ.

۵ - په حلاله طريقه سره رزق حاصلوئ، كم خرڅ كوئ او د خپلو بچيانو او د نورو شرعي حقوق ادا كوئ.

۶ - په اختلافي مسئله او فروعې مسائلو كي څېړنه مه كوئ بلكي يوازي د توحيد لوري ته دعوت كوئ او د اسلام د اركانو تبليغ كوئ.

۷ - خپل ټول كارونه او ويناوي په اخلاص او صفوف سره بنياسته كړئ په اخلاص سره لږ عمل د ډېري فائدي او بركت سبب جوړېږي د اخلاصه پرته په كار كي نه د دنيا گټه سته او نه په آخرت كي كوم ثواب ورته سته. حضرت معاذ ؓ چي كله رسول الله ﷺ د يمن حاكم وټاكى د لېږلو په وخت كي يې د رسول الله ﷺ څخه غوښتنه وكړه، چي ما ته نصيحت وكړه. رسول ﷺ په جواب كي ورته وويل، چي:

په كارو كي اخلاص او اهتمام كوه، د اخلاص سره مل لږ كار هم كفايت كوي. په بل حديث كي راغلي دي چي الله ﷻ يوازي هغه عملونه قبلوي چي د الله ﷻ لپاره يوازي سوي وي. په بل ځاى كي راځي چي الله ﷻ ستاسو شكلو ته نه گوري بلكي ستاسو زړونو او عملونو ته گوري. نو تر ټولو مهمه خبره دا ده چي په كار كي بايد اخلاص وي د ځان بنودني او ریا ته هېڅ ځاى نه وي پكښې، څومره چي په كار كي اخلاص وي په هغه اندازه به په كار كي ترقي او تازگي وي. د كار كولو تگلاره په لنډ ډول ستاسو و حضور ته وړاندې سوه، پر اړتيا يې هم كافي رڼا واچول سوه خو خبره دا ده چي دغه تگ لاره به زموږ د دې پرېشاني او بې ارامۍ په حال كي څومره رهبري وكړي او تر كومه ځايه پوري به زموږ مشكلات را حل كړي د دغي خبري لپاره و قرآن كريم ته بيا رجوع كوو، قرآن كريم زموږ دغه كوښښ يو گټور تجارت بللى دى او داسي پكښي فرمايل سوي دي:

يَتَأْتِيهَا الَّذِينَ ءَامَنُوا هَلْ أَذْكَرٌ عَلَىٰ
 ژباړه: اي ايمان والو! ايا زه تاسو ته
 داسي تجارت وښيم چي تاسو د دردوونكي

عذاب څخه ژغوري؟ تاسو پر الله ﷻ او پر رسول ﷺ باندي ايمان راوړئ د الله ﷻ په لاره كي په مال او ځان سره جهاد وكړئ دا ستاسو لپاره ډيره بهتره ده كه تاسو پوهېږئ، الله ﷻ به ستاسو گناهونه معاف كړي او تاسو به داسي جنتونو ته داخل كړي چي د درختو تر ښاخو لاندي به يې ولې بهېږي. ښه ځايونه چي د اوسېدو په باغو كي به وي دا لويه كاميابي ده يوه بله خبره هم سته چي تاسو يې خوښوئ د الله ﷻ د لوري څخه مرسته او ژر برياليتوب دئ زېري تاسو مؤمنانو ته دركړل سوي دئ.

تَحِثُّوا تَنْجِيَكُمْ مِنْ عَذَابٍ أَلِيمٍ ﴿٢٧﴾ تَوَمُّنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ ﴿٢٨﴾ يَغْفِرَ لَكُمْ ذُنُوبَكُمْ وَيُدْخِلْكُمْ جَنَّاتٍ تَجْرِي مِنْ تَحْتِهَا الْأَنْهَارُ وَمَسْكِنٌ طَيِّبَةٌ فِي جَنَّاتٍ عَدْنٍ ذَٰلِكَ الْفَوْزُ الْعَظِيمُ ﴿٢٩﴾ وَأُخْرَىٰ تُحِبُّونَهَا نَصَرٌ مِنَ اللَّهِ وَفَتْحٌ قَرِيبٌ وَذِكْرُ الْمُؤْمِنِينَ ﴿٣٠﴾

په پورتنی آیات كي د تجارت بیان سوی دئ، چي لومړۍ گټه يې دا ده چي د دروونكي عذاب څخه خلاصون دئ، دغه تجارت دا دئ چي موږ به پر الله ﷻ او رسول ﷺ باندي ايمان راوړو او د الله ﷻ په لار كي به په مال او ځان سره جهاد كوو دا هغه كار دئ چي زموږ لپاره سراسر گټه ده كه په موږ كي لږ پوهه او عقل موجود وي په دغه اسانه كار به موږ ته دومره لويي گټي راكړل سي چي ټول گناهونه به مو معاف سي او په آخرت كي به په لويو نعمتونو سره سرلوړي سو، همدغه لويه كاميابي ده خو په دغه كاميابۍ باندي بس والی نه دئ راغلی بله لا دا ده چي په دنيا كي هم موږ ته خوشالي پر دښمنانو برياليتوب او حكومت راكړل كېږي. الله ﷻ موږ ته د دوو شيانو امر وكړ، لومړی دا چي موږ به پر الله ﷻ او رسول ﷺ باندي ايمان راوړو، دوهم دا چي د الله ﷻ په لاره كي به په مال او ځان سره جهاد كوو. د دغو دوو شيانو په بدله كي الله ﷻ موږ ته د دوو شيانو وعده راكړه يو په آخرت كي تل جنت، ارام او استراحت. دوهم په دنيا كي برياليتوب او كاميابي. لومړی كار چي زموږ څخه غوښتل سوی دئ ايمان دئ ښكاره خبره ده چي د دغي غوښتنې څخه مطلب دا دئ چي موږ ته د حقيقي ايمان دولت رانصيب سي. دوهمه غوښتنه زموږ څخه دا ده چي جهاد وكړو كه څه هم جهاد دا دئ چي موږ د كافرانو سره وجنگېږو خو اصلي مطلب يې د كلمې طبيې لوړوالی او د اسلامي احكامو جاري كېدل دي، همدغه لوی مقصد د جهاد دئ او زموږ د تحريك همدغه مقصد دئ. اوس معلومه سوه، چي لكه څرنگه چي د آخرت د ژوند

ښه والی او د عذاب څخه خلاصون پر الله ﷻ او رسول ﷺ باندې په ایمان راوړلو او د الله ﷻ په لاره کې په کونښن کولو پوري تړلی دی همدا ډول د دنیا د ژوند ښه والی هم په دغه دوو شیانو پوري وتړل سو. کله چې موږ پر الله ﷻ او رسول ﷺ باندې ایمان راوړو او د الله ﷻ په لاره کې کونښن وکړو ترڅو اسلامي احکام جاري کړو نو ښکاره خبره ده، چې د محکي پاچهي به زموږ وي او د حکومت او خلافت وړ به موږ یو او زموږ به وي حکم الله ﷻ فرمایي:

ژباړه : په تاسو کې چې کومو خلکو ایمان راوړی وي، نېک عملونه کوي الله ﷻ وعده ورکوي چې د محکي خلافت به ورکوي لکه څرنګه چې محکي ستاسو یې و خلګو ته ورکړی و. کوم دین چې یې د دوی لپاره خوښ کړی دی هغه دوی ته قوت ورکوي وروسته به د دوی وېره په امن کړو، په دې شرط چې زما عبادت وکړي او زما سره هیڅ شریک ونه نیسي.

وَعَدَ اللَّهُ الَّذِينَ ءَامَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِن قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُم مِّن بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا (٢٨)

په پورتنۍ آیات کې د ټول امت سره د حکومت او خلافت وعده سوې ده دغه وعده ټولو ولیدل د نبي ﷺ د زمانې څخه د خلفاء راشدینو تر زمانې پوري دغه وعده ښکاره سوه لکه چې جزیره العرب د رسول ﷺ په زمانه کې او نور ملکونه د خلفاء راشده وو په زمانه کې فتح سول. بیا وروسته که څه هم یووالی نه و، څه وخت پر وخت د نېکو پاچهانو سره دغه وعده پوره کېدل ښکاره سوه، حکم الله ﷻ فرمایي:

ان حزب الله هم الغالبون . ونحوه (٢٩)

اوس نو معلومه سوه چې په دنیا کې ارام، سکون، عزت او آبرو کې د ژوند تېرولو لپاره یوازي لاره دا ده چې موږ په کامل دین کې داخل سو، عمل په وکړو او تر نورو پوري یې د رسول لپاره په ټینګه ملا وتړو، بلکې خپل ټول ژوند د دغه کار لپاره وقف کړو. الله ﷻ فرمایي:

وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا (٣٠) | ژباړه : تاسو ټوله دین ټینګ ونیسئ او ټوټې

(٢٨) سورة النور الاية (٥٥).

(٢٩) بيان القرآن.

(٣٠) سورة ال عمران الاية (١٠٣).

توتې مه جوړېږئ

دا په لنډ ډول د عمل لپاره يو نظام دی چې په حقيقت کې د اسلامي ژوند او مشرانو د ژوند يوه نمونه ده. دملک ميوات په سيمه کې د يو وخته څخه دغه کاروان دی او د دې نيمگړي کونښن تنبجه داده چې ورځ په ورځ خلک اخته دي په کار کې ترقي کوي. د دغه کار گټې او فايدي خلکو وليدې تر کومه حايه چې د ليدلو سره اړه لري. که ټول مسلمانان په اتفاق سره دا کار شروع کړي نو د الله ﷻ څخه هيله لرم چې د دوی ټول مصيبتونه او مشکلات به ليري سي په دنيا کې به په ښه ارامۍ، اطمینان او عزت سره ژوند وکړي او د لاسه ورکړی شان او شوکت به بيرته لاسته راوړي. ځکه الله ﷻ فرمايي:

وَلِلّٰهِ الْعِزَّةُ وَلِرَسُولِهِ وَلِلْمُؤْمِنِينَ (۳۱)

هر څومره چې ما د خپل مقصد د پوهولو لپاره کونښن وکړ، خو دا د يو څو تجويزونو مجموعه نه ده. بلکې دا يو عملي مسوده (خاکه ده) چې د الله ﷻ يو خوښ بنده سيدي و مولائي مخدومي و مخدوم العالم مولانا محمد الياس رَحْمَةُ اللهِ عَلَيْهِ واخيسته او د دې پاک کار لپاره يې خپل ټول ژوند وقف کړ. په همدې وجه تاسو په دې بې ربطه کړښو لوستلو او پوهېدلو بس والی هيڅکله مه کوئ، بلکې دا کار زده کړئ او د دې کار عملي نمونه وگورئ د هغه څخه سبق واخلي او په دغه قانچه کې دي د ځان اچولو کوشش وکړئ هم دې لوري ته متوجه کول زما مقصود دی. نور بس:

میري قسمت سی الی پائین رنگ قبول ﴿﴾ پهل کچہ من نی چنی بن ان کی دامن کیدئ

ژباړه: الهي! زما قسمت ته د قبولیت رنگ ورکړې د لمني لپاره مي يو څه گلان ټول کړل.

و آخر دعوانا ان الحمد لله رب العالمين والصلوة والسلام علي رسوله محمد وآله واصحابه اجمعين برحمتك يا ارحم الراحمين .

مرتب: مولانا محمد احتشام الحسن ۱۸ ربيع الثاني ۱۳۵۸ = ۷ جولای ۱۹۳۹م، چهارشنبه ژباړونکی: مولوي عبدالهادي حماد مقيم جامعه اسلاميه اشرفيه

۲۱/۱۰/۱۳۸۶ = ۱۱ جنوري د ۲۰۰۷م، جمعه مبارکه

د تعليم الاسلام ويب پاڼې د همکارانو له خوا:

www.taleemulislam-radio.com